

## مه‌حمودی حاجی عومهری یه‌کیتی، یان جه‌مال فه‌تاحی ئه‌وسای پارتی؟ ... ئاسۆ ئیبراهیم

پیشتر براده‌ریک به ناوی جه‌مال فه‌تاح، له سایته کوردیه‌کاندا هه‌ر خه‌ریکی پیاوه‌لدانی براده‌رانی پارتی و بنه‌مائی بارزانی بوو، هه‌ر نووسه‌ریک ره‌خنه‌ی ئاراسته‌ی مائی مه‌لا مسته‌فا و پارتی و شو‌رشی ئه‌یلول بگرده‌یه، کاک جه‌مال بو‌ی ده‌هاته مه‌یدانه‌وه و قو‌لی مملانیی لی هه‌لده‌کرد. ماوه‌یه‌که کاک جه‌مال دیار نیه، نازانم پارتی ئاگاداری کرده‌وه که واز له‌و نوسینانه به‌ینیت، یان خو‌ی گه‌یشته ئه‌و بریاره‌ی که ئه‌و نوسینانه‌ی ئه‌و سو‌دیکی وای نیه و ناتوانی ره‌خنه و ناره‌زاییی خه‌لک له به‌رامبه‌ر پارتی بوه‌ستینی.

له سایته کوردستان نیت که‌سیکی تر به‌ ناوی (مه‌حمودی حاجی عومهر) جارو بار بو‌ خزمه‌تکردنی خیزانی تاله‌بانی و ماستاوساردکره‌وه بو‌ سه‌رانی یه‌کیتی نیشتمانی کوردستان، سه‌رده‌ردینی و چه‌ند رسته‌یه‌کی بی سه‌روبه‌ر ده‌بزرکینی و ده‌روات. ئه‌و براده‌ره ئازیزه، ئازاده راو سه‌رنجی خو‌ی له سه‌ر حه‌به‌که‌ی و سه‌رکرده‌کانی نیشاندات، به‌لام ئازاد نیه هه‌له‌ی میژوویی بکات و راستیه‌کان چه‌واشه بکات. له لایه‌کی تریشه‌وه ئه‌و براده‌ره و هه‌موو که‌سیکی تر مافی خو‌یان به‌ قو‌لی له ره‌هه‌نده هه‌مه لایه‌نه‌کانی پرۆسه‌ی ئه‌نفال و دیارده‌ی جاشیه‌تی و جو‌ره‌کانی، له کوردستاندا باش تیگه‌ن.

کاک مه‌حمود له سایته کوردستان نیت نوسینیکی به‌ ناوینیشانی: (سه‌رکرده‌یه‌تی یه‌کیتی ئه‌مجاره‌ش ده‌سپیشخه‌ری کرد) بلا‌وکردۆته‌وه، تیایدا ئاماژه‌ی به‌وه داوه که جه‌لال تاله‌بانی و بریکی تر له سه‌رکرده‌یه‌تی یه‌کیتی، ئاماده‌کاریان نیشانداده له دادگاییکردنه‌که‌ی سه‌دامدا له سه‌ر ئه‌نفال شاهیدی بده‌ن. برای ئازیز شاهیدی دان له هه‌ر باب‌ه‌تیکدا ته‌نها مافی ئه‌و که‌سانه‌یه که روداوه‌که‌یان به‌ چاوی خو‌یان بینیی، مامی تو (تاله‌بانی) له پرۆسه‌ی ئه‌نفال‌ه‌کاندا له ده‌ره‌وه‌ی ولات بوو، روداوه‌کانی به‌ گو‌یی خو‌ی بیستوو، به‌ چاوی خو‌ی نه‌یدیوه، له به‌ر ئه‌وه به‌ شاهدیه‌ وه‌رناگی‌ریت، خو‌شی ده‌زانیت وایه و بو‌ شاهدیدی بانگی ناکه‌ن، بو‌یه هاوار ئه‌کات و ئه‌لێت ئاماده‌م شاهیدی له دژی سه‌دام حوسه‌ین بده‌م، ئه‌ی ئه‌گه‌ر وانیه یوچی ئاماده نیه بریاری خنکانده‌که‌ی سه‌دام له ئاینده‌دا واژۆ بکات؟. مامی تو له دوا‌ی ته‌واو بوونی ئه‌نفال‌ه‌کان له ده‌ره‌وه‌ی ولات گه‌رایه‌وه، کاتیک گه‌یشته فرۆکه‌خانه‌ی تاران و له لایه‌ن سه‌رکرده‌یه‌تی (بنک) وه پیشوازی لی‌وه‌کرا، به‌ تاییه‌تی سوپاسی شه‌وکه‌تی حاجی موشری کرد بو‌ ئه‌و کاره‌ی که له هه‌لبجه ئه‌نجامی دا و بو‌یه هو‌ی شه‌هیدکردنی 5000 پینچ هه‌زار که‌س و ئاواره‌بوونی ده‌یان هه‌زاری تر و ویرانبونی هه‌لبجه و سیروان و سه‌یدساق. ئه‌بی سوپاسی ئه‌و که‌سانه‌شی کردبیت که یارمه‌تیده‌ری سه‌دام بوون بو‌ درووستبوونی کاره‌ساتی ئه‌نفال. له‌به‌ر ئه‌وه له دادگاییکردنی ئه‌نفالدا مام جه‌لالی تو ده‌بیت بو‌ دادگایی کردن بانگ بکریت، نه‌ک بو‌ شاهدیدی بانگ بکریت، ئه‌گه‌ر زو‌ریشته پیناخۆشه و من به‌ که‌سیکی داخ له دل سه‌یرده‌که‌یت، تکایه کرو‌نۆلوژیای کرده سه‌ربازیه هاوبه‌شه‌کانی یه‌کیتی و سوپای پاسداران (فه‌تح و خه‌بیه‌ر) ه‌کان بخو‌ینه‌روه تا باش تیگه‌ی.

ئاسۆ ئیبراهیم 2006-8-29